

32003D0066

L 25/42

IL-ĠURNAL UFFIĊJALI TAL-KOMUNITAJIET EWROPEJ

30.1.2003

ID-DEĊIŻJONI TAL-KUMMISSJONI

tat-28 ta' Jannar 2003

li testendi l-perjodu msemmi fl-Artiklu 21(3) tad-Direttiva tal-Kunsill 2002/56/KE fuq it-tpoġġija fis-suq ta' patata taż-żrigh, liema Direttiva tawtorizza lill-Istati Membri biex dawn jestendu l-perjodu tal-validità tad-deċiżjonijiet dwar l-ekwivalenza ta' patata taż-żrigh li tkun ġejja minn pajjiżi terzi

(notifikata bid-dokument li jgħib in-numru K(2003) 351)

(Test b'relevanza għaž-ŻEE)

(2003/66/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunitajiet Ewropej,

Wara li kkunsidrat id-Direttiva tal-Kunsill 2002/56/KE tat-13 ta' Ġunju 2002 fuq it-tpoġġija fis-suq ta' patata taż-żrigh⁽¹⁾, u l-aktar it-tieni sotto-paragrafu ta' l-Artiklu 21(3) tiegħha,

Billi:

- (1) Id-Direttiva 2002/56/KE tishaq li, b'effett minn ċerti dati l-Istati Membri jistgħu ma jwaqqfux għalihom infushom l-ekwivalenza ta' patata taż-żrigh li tkun ġejja minn pajjiżi terzi ma' dik li tkun ġejja mill-Komunità u li tkun fi qbil ma' dik id-Direttiva.
- (2) Madankollu, minhabba li x-xogħol biex titwaqqaf l-ekwivalenza Komunitarja għall-patata taż-żrigh kollha li tkun ġejja mill-pajjiżi terzi kkonċernati għadu ma tlestiex, id-Direttiva 2002/56/KE thalli lill-Istati Membri biex dawn jestendu sal-31 ta' Marzu 2002 il-validità tad-deċiżjonijiet ta' l-ekwivalenza li dawn kienu hadu diġà għall-patata taż-żrigh li kienet ġejja minn ċerti pajjiżi terzi, iżda li ma kinitx koperta mill-ekwivalenza tal-Komunità.
- (3) Fin-nuqqas ta' regoli Komunitarji fuq l-ekwivalenza ta' patata taż-żrigh li tkun inhasdet f'pajjiżi terzi ma' dik li tkun ġejja mill-Komunità, l-awtorizzazzjoni mogħtija lill-

Istati Membri bid-Direttiva 2002/56/KE biex jitwal il-perjodu tal-validità tad-deċiżjonijiet ta' l-ekwivalenza għandha tkun estiża.

- (4) Il-miżuri li hemm f'din id-Deċiżjoni huma fi qbil ma' l-opinjoni tal-Kumitat Permanenti fuq Iz-Żrieragh u l-Materjal ta' Propagazzjoni għall-Agrikoltura, l-Ortikultura u l-Foresti,

ADDOTTAT DIN ID-DEĊIŻJONI:

Artikolu 1

Fl-ewwel sotto-paragrafu ta' l-Artiklu 21(3) tad-Direttiva 2002/56/KE, il-frażi "il-31 ta' Marzu 2002" għandha tinbidel fil-frażi "il-31 ta' Marzu 2005".

Artikolu 2

Dan id-Deċiżjoni hija indirizzata lill-Istati Membri.

Magħmul fi Brussel, fit-28 ta' Jannar 2003.

Għall-Kummissjoni

David BYRNE

Membru tal-Kummissjoni

⁽¹⁾ ĠU L 193, 20.07.02, p. 60.